

## امام ابوالقاسم طبرانی<sup>ر</sup>

---

### عبدالرشید عراقی —

امام ابوالقاسم سلیمان بن احمد بن ایوب صفر ۲۶۰ھ میں پیدا ہوئے۔ ان کا اصل دُنیا طبریہ تھا جو دریائے اردین کے قریب واقع ہے، اس نے طبرانی کہلاتے تھے۔ مگر آخر عمر میں اصفہان میں سکونت اختیار کر لی تھی۔

#### اساتذہ و تلامذہ

امام طبرانی کے اساتذہ و تلامذہ کی فہرست خاصی طویل ہے۔ تذکرہ نگاروں کے مطابق امام طبرانی نے ایک ہزار شیوخ سے استفادہ کیا۔ ان کے اساتذہ میں امام ابو زرعة دمشقی اور امام ابو عبد الرحمن احمد بن شعیب نسائی بھی شامل ہیں۔ اور تلامذہ میں حافظ ابو فیض اصفہانی بھی شامل ہیں۔

#### تحصیل علم کے لئے سفر

امام طبرانی نے ۱۳ سال کی عمر میں تعلیم کا آغاز کیا۔ سب سے پہلے اپنے دُنیا طبریہ میں اصحابِ علم و فن سے استفادہ کیا۔ یعنی ۲۷۳ھ میں تعلیم کی طرف مشغول ہوئے، ۲۷۵ھ میں قدس اور ۲۷۵ھ میں قیصاریہ تشریف لے گئے۔

اس کے بعد دوسرے اسلامی ممالک یعنی حمص، جبلہ، مدائن، شام، کہ معظمه، مدینہ منورہ، یمن، مصر، بغداد، کوفہ، بصرہ، جزیرہ، فارس اور اصفہان تشریف لے گئے اور ہر جگہ کے اصحابِ علم و فن سے اکتساب فیض کیا۔

#### علمی تحریر

علمائے سیرے نے امام طبرانی کے علم و فضل اور صاحب کمال ہونے کا اعتراف کیا ہے۔ اور اس کے ساتھ ان کے حفظ و ضبط، عدالت و ثابتت، اتقان و ذکاوت اور ان کے غیر معمولی حافظہ کا بھی اعتراف کیا ہے۔ علمائے سیرے نے ان کو الحافظ الکبیر، احمد الحفاظ، الحافظ

العلم، واسع الحفظ، اور من الثقات الا ثبات المدعىين وغيره لکھا ہے۔

### حدیث میں مرتبہ

امام طبرانی علم و فضل کے جامع اور فن حدیث میں نہایت ممتاز تھے۔ علمائے اسلام نے حدیث میں ان کی بصیرت، ثرف نگاہی اور وسیع العلم ہونے کا اعتراف کیا ہے۔ علوئے اسناد میں بہت بلند مرتبہ تھے۔ حضرت شاہ عبدالعزیز دہلوی لکھتے ہیں کہ حدیث میں وسعت اور کثرتِ روایت میں یکتا اور منفرد تھے۔

### فقی مسلک

امام طبرانی کے فقی مسلک کے بارے میں مولانا عبدالحليم چشتی نے ان کو شافعی المذهب لکھا ہے۔ لیکن علمائے اسلام کا خیال ہے کہ امام طبرانی کا مسلک وہی تھا جو محمد شین کرام اور ائمہ سنت کا تھا۔

### دینی غیرت و حمیت

امام طبرانی میں بڑی دینی غیرت و حمیت تھی اور دین کے معاملہ میں بہت سخت تھے۔ صحابہ کرام رضی اللہ عنہم سے انہیں غیر معمولی محبت اور عقیدت تھی۔ اس لئے ان کی کوئی نہ موت اور تنقیص گوارا نہیں کرتے تھے۔

### وفات

امام طبرانی نے ۲۸ ذی تعدد ۳۶۰ھ بعمر سو سال وفات پائی اور ان کی نماز جنازہ ان کے شاگرد حافظ ابو نعیم اصفہانی نے پڑھائی۔

### تصانیف

امام طبرانی کثیر التصانیف تھے؛ لیکن ان کی کتابیں بھی قدیم مصنفوں کی طرح محفوظ نہیں رہیں۔ مولانا عبدالحليم چشتی نے عجالہ نافعہ کے فوائد میں امام طبرانی کی تصانیف کے نام جمع کئے ہیں۔ ان کی تلاش و جستجو کے مطابق ۹۷ کتابوں کے نام ملے ہیں۔ طوالت کے خوف سے آپ کی یہاں صرف چار کتابوں کا مختصر تعارف پیش کیا جاتا ہے۔

① کتاب الدعاء : یہ امام طبرانی کی مشور کتاب ہے۔ اس میں آنحضرت ﷺ کی ان-

دعاوں کو جمع کیا گیا ہے جو صحیح سند سے مردی ہیں۔ اس کتاب میں پلے دعا کے فضائل و آداب بیان کئے گئے ہیں، پھر آپ جس حال میں بودعا کرتے تھے، ان کو علیحدہ علیحدہ ابواب میں جمع کیا گیا ہے۔ اور کتاب کے آخری باب میں آیت قرآنی ﴿أَذْعُونَنِي أَسْتَجِبْ لِكُمْ﴾ کی تفسیر بیان کی ہے۔

معاجم ثلاثہ : امام طبرانی نے مجgm میں تین کتابیں لکھی ہیں :

۱۔ مجgm کبیر ۲۔ مجgm اوسط ۳۔ مجgm صغیر

محمد شین کرام کی اصطلاح میں مجgm ان کتابوں کو کہا جاتا ہے جن میں شیوخ کی ترتیب پر حدیثیں درج کی گئی ہوں۔

② مجgm کبیر : یہ دراصل مسئلہ ہے، کیونکہ اس میں صحابہ کرام رضی اللہ عنہم کی ترتیب پر ان کی مرویات کو شامل کیا گیا ہے، لیکن اس کی شریعت مجgm کے نام سے ہوئی۔ اس میں حضرت ابو ہریرہ رضی اللہ عنہ جو کثیر الروایت صحابی تھے، کی مرویات جمع نہیں کی گئیں۔ امام طبرانی ان کی روایات علیحدہ کتاب میں جمع کرنا چاہتے تھے، معلوم نہیں وہ یہ کتاب مرتب کر سکے یا نہیں۔ مجgm کبیر بارہ جلدیوں میں ہے۔

③ مجgm اوسط : اس کتاب کو امام طبرانی نے شیوخ کے ناموں پر مرتب کیا ہے۔ اس میں امام صاحب نے تقریباً ایک ہزار شیوخ کے افراد و غرائب جمع کئے ہیں۔ امام صاحب نے یہ کتاب بڑی محنت اور کاؤش سے ترتیب دی ہے۔ یہ کتاب ۶ جلدیوں میں ہے۔

④ مجgm صغیر : اس کتاب کی ترتیب بھی شیوخ کے ناموں پر ہے اور اس میں بھی ایک ہزار سے زیادہ شیوخ کی احادیث درج کی ہیں۔ اس کتاب میں امام طبرانی نے روایت اور راوی کے متعلق مختلف قسم کی تصریحات کی ہیں مثلاً حدیث کے ضعف و قوت، رفع اتصال، تفرد، شریعت اور غرائب، راویوں کے ضبط و ثقاہت یا وہم، وصف، کنیت، نام، لقب، قبیله، وطن اور بعض کے نسب نامے اور روایتوں میں فرق و اختلاف اور کمی بیشی کی تصریح کی گئی ہے۔

امام طبرانی نے اس کتاب میں بعض احادیث کی تشریح بھی کی ہے اور اس کے ساتھ ائمہ فقہاء اور محمد شین کے اقوال بھی درج کئے ہیں۔ مثلاً ایک حدیث ہے :

حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد

- فرمایا : ”جس نے چار کام کئے اس کو چار چیزیں عطا کی جاتی ہیں“ - اور اس کا ذکر کتاب اللہ میں بھی ہے -
- (۱) جس نے اللہ کو یاد کیا اللہ بھی اسے یاد کرتا ہے -
- ﴿فَإِذْكُرُونِي أَذْكُرْكُمْ﴾ (البقرہ : ۱۵۲)
- ”پس مجھے یاد کرو تو میں تمہیں یاد کروں گا“ -
- (۲) جس نے دعا کی اس کی دعا قبول ہوتی ہے -
- ﴿أَدْعُونِي أَسْتَجِبْ لَكُمْ﴾ (المؤمن : ۶۰)
- ”مجھ سے مانگو میں تمہیں دوں گا“ -
- (۳) شکر کرنے والوں پر اللہ مرید فضل و انعام کرتا ہے -
- ﴿لَيْسَ شَكْرُكُمْ لَا زِيَادَنَّكُمْ﴾ (ابراهیم : ۷)
- ”اگر تم میرا شکر کرو گے تو میں تمہیں اور زیادہ نوازوں گا“ -
- (۴) جو اللہ سے استغفار کرتا ہے اللہ اس کی مغفرت فرماتا ہے - ارشاد ربانی ہے :
- ﴿إِنَّمَا الْغَفَارِ لِلَّهِ كَانَ غَفَارًا﴾ (نوح : ۱۰)
- ”اپنے رب سے مغفرت چاہو، بلاشبہ وہ بہت بخشنے والا ہے“ -
- جمع صیغراً ۱۳۱۹ میں مطین انصاری دہلی سے شائع ہوئی - اس کے آخر میں درج ذیل چار رسائل بھی شامل ہیں :

- ۱۔ غنية اللامعي : مولانا شمس الحق عظیم آبادی : اس رسالہ میں اصول حدیثیت اور بعض نقشی مسائل کے بارے میں سوالات کے جوابات دیے گئے ہیں -
- ۲۔ التحفة الموضية في حل بعض مشكلات الحديثية : از شیخ علامہ حسین بن محمد انصاری - اس رسالہ میں امام ترمذی کی بعض اصطلاحات کی تحقیق کی گئی ہے -
- ۳۔ رفع اليدين في الدعاء : از علامہ جبر بن عبد الرحمن بن سلیمان بن یحییٰ زیدی المیمنی - اس میں فرض نمازوں کے بعد ہاتھ اٹھا کر دعا مانگنے کو مدلل طور پر مسنون بتایا گیا ہے -

(باتی صفحہ ۲۲۷ پر)